



نقطہ نظر

ڈاکٹر محمد اقبال قریشی

حرمت سود: چند نکات

[”نقطہ نظر“ کا یہ کالم مختلف اصحاب فکر کی نگارشات کے لیے مختص ہے۔ اس میں شائع ہونے والے مضامین کے ادارے کا متفق ہونا ضروری نہیں ہے۔]

سود کا تعلق قرض کے ساتھ ہے قرض کی ادائیگی بالمثل کے بجائے منفعت کے ساتھ ہو تو اس کا نام سود ہے۔
فرمان رسول صلی اللہ علیہ وسلم ہے:

كل قرض جر منفعة فهو الربا. (مصنف ابن ابی شیبہ، رقم ۲۰۶۹۰)
فقہی اصطلاح میں سود قرض پر اضافہ بلا عوض ہے۔

زمانہ قدیم سے سونا چاندی مسکوک وغیر مسکوک ہر دو حالتوں میں خرید و فروخت کے لیے استعمال ہوتا تھا۔ درہم اور دینار کی قیمت اس کے وزن کے حساب سے طے ہوتی تھی۔ درہم دینار کے لیے ذہب اور فضہ کے الفاظ کا استعمال مجازاً بہ کثرت تھا۔

قرآن میں کرنسی کے لیے ذہب و فضہ کا استعمال ہوا ہے۔ سورہ توبہ (۹) کی آیت ۳۴ میں ہے:
وَالَّذِينَ يَكْنِزُونَ الذَّهَبَ وَالْفِضَّةَ وَلَا يَنْفِقُونَهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ.
سورہ کہف (۱۸) کی آیت ۱۹ میں ہے:

ماہنامہ اشراق ۹۶ _____ مارچ ۲۰۱۸ء

فَابْعَثُوا أَحَدَكُمْ بِوَرِقِكُمْ هَذِهِ إِلَى الْمَدِينَةِ.

اصحاب کہف نے پرانے دور کا درہم دے کر اپنے ساتھی کو کھانا لانے کے لیے بھیجا تھا۔

قرض کی ادائیگی بالمثل کرنسی میں ہونی چاہیے: 'الذهب بالذهب وزناً بوزن مثلاً بمثل، والفضة بالفضة وزناً بوزن مثلاً بمثل، فمن زاد واستزاد فهو رباً' (مسلم، رقم ۴۰۶۸)۔

اگر وزن میں کمی بیشی ہو تو یہ سود ٹھیرے گا۔ عہد رسالت میں کرنسی کا اجرا حکومتی کنٹرول میں نہ تھا۔ مختلف ممالک کی کرنسی عرب معاشرے میں رائج تھی۔ یہ کرنسی ہم وزن نہ تھی۔ اس لیے اوپر بیان شدہ ہدایت دی گئی۔

قرض کی ادائیگی مختلف کرنسی میں

اگر قرض کی ادائیگی میں کرنسی بدل جائے تو فرمان رسول ہے: 'الورق بالذهب رباً إلا هاء و هاء'۔ یہ رباً اس لیے ٹھیرا کہ درہم اور دینار ہم قیمت کرنسی نہیں تھے۔ رسول اللہ صلی اللہ علیہ وسلم کا اطلاق ہم جنس اشیا پر بھی کیا ہے۔ جو معیار میں فرق ہوں۔ پوری روایت یہ ہے:

الورق بالذهب رباً إلا هاء و هاء، والبر بالبر رباً إلا هاء و هاء والشعير بالشعير رباً إلا هاء و هاء والتمر بالتمر رباً إلا هاء و هاء. (مسلم، رقم ۴۰۵۹)

یہ روایات قرض کی ادائیگی کے متعلق ہیں۔ انھیں نہ جانے کیوں تبادلہ اشیا کے متعلق مان لیا گیا۔ سود کا تعلق قرض کی ادائیگی کے ساتھ ہے۔ فقہانے اسی روایت سے استدلال کیا ہے کہ ربوی اجناس صرف چھ ہیں (سونا چاندی بہ طور کرنسی اور غذائی اجناس) غامدی صاحب نے انھی چھ اشیا کے لیے (Consumeable Items) کی اصطلاح استعمال کی ہے۔ غذائی اجناس ہی اپنے استعمال میں Consume ہوتی ہیں۔ درہم دینار غذائی اشیا کی فراہمی میں Consume ہوتے ہیں۔

میرے فہم کے مطابق حرمت سود سائل و محروم لوگوں کے محل میں ہے۔ ربط کلام اور خطاب کا تعین فہم قرآن میں بنیادی اہمیت رکھتا ہے۔ لازم ہے کہ حرمت سود کے ضمن میں سیاق و سباق کو دیکھا جائے۔

سورہ بقرہ میں ہے:

‘الَّذِينَ يُنْفِقُونَ أَمْوَالَهُمْ... وَلَا خَوْفٌ عَلَيْهِمْ وَلَا هُمْ يَحْزَنُونَ’ (۲۷۲:۲-۲۷۴)

ان آیات میں انفاق فی سبیل اللہ کی ترغیب بیان ہوئی۔ صدقات سائل و محروم لوگوں کے لیے ہیں۔ پھر سود کو

صدقات کے تقابل میں لایا گیا: يُمْحَقُ اللَّهُ الرِّبَا وَيُرْبَى الصَّدَقَتِ ۚ صدقات کے حق دار محروم لوگ ہی ہوتے ہیں۔

کاروباری لوگ قرضوں کو business Items میں تبدیل کرتے ہیں، جو کہ بالعموم منافع بخش ہوتی ہیں۔ بینک اسی منافع میں سے اپنا حصہ مانگتا ہے۔ سورہ روم کی ہے، اس میں ہے:

وَمَا آتَيْتُم مِّن رَّبًّا لِّيرْبُوَ فِي أَمْوَالِ النَّاسِ وَمَا آتَيْتُم مِّن زَكَاةٍ فَأُولَٰئِكَ هُمُ الْمُضْعِفُونَ. (۳۹:۳۰)

ان آیات سے تجارتی سود کی حرمت کا استدلال کیا گیا ہے کہ (لِّيرْبُوَ فِي أَمْوَالِ النَّاسِ) کی ترکیب سے واضح ہے کہ مکہ میں تجارتی مقاصد کے لیے قرضوں کا چلن تھا۔

رابط کلام نظر انداز ہو تو آیت کا مفہوم بدل جاتا ہے۔ یہاں بھی سودی قرض کے مقابل زکوٰۃ ہے جو قابل غور ہے۔ اس سے پہلی آیت میں ہے:

فَإِذَا الْقَرْبَىٰ حَقَّهُ وَالْمِسْكِينَ وَابْنَ السَّبِيلِ . وَآوَلَيْكَ هُمُ الْمُفْلِحُونَ .

(الروم:۳۰:۳۸)

سیاق و سباق اس بات کی نفی کرتے ہیں کہ یہاں تجارتی سود کی حرمت بیان ہوئی ہے۔ سورہ بقرہ (۲) کی آیت ۲۸۰ وَإِنْ كَانَ ذُو عُسْرَةٍ فَنَظِرَةٌ إِلَىٰ مَيْسَرَةٍ میں حرف 'اِنْ' کی تاویل خارج سے حرف 'اذا' کے معنی میں کی گئی۔ یہاں بھی رابط کلام نظر انداز ہوا ہے۔ سیاق و سباق میں حرف 'اذا' کہیں موجود نہیں ہے۔ اس کے بعد والی آیت میں ہے: وَإِنْ تَصَدَّقُوا خَيْرٌ لَّكُمْ إِنْ كُنْتُمْ تَعْلَمُونَ ۔

صدقہ سائل و محروم لوگوں پر ہی ہوتا ہے۔ عبارت النص کے درجہ میں تجارتی سود کی حرمت کہیں موجود نہیں رکھتی۔ یہ ایک اجتہادی مسئلہ ہے۔

امام ابو حنیفہ کے نزدیک سونا چاندی کی علت تحریم وزن ہے۔ امام شافعی و امام مالک کے نزدیک علت تحریم قیمت ہے۔ اب کرنسی سونا چاندی کے بجائے کاغذی شکل میں ہے۔ جس کی قیمت ہے، وزن کوئی نہیں ہے۔ اب کرنسی کی علت تحریم قیمت مانی جائے تو قرض کی بالمشل ادائیگی کے لیے لازم ہے کہ کرنسی کی قیمت میں کمی کی تلافی افراط زر کے مطابق کی جائے۔ قرض کی واپسی تلافی کے ساتھ ہرگز قرض کا منافع قرار نہیں دی جاسکتی۔

"Note from Publisher: Al-Mawrid is the exclusive publisher of Ishraq. If anyone wishes to republish Ishraq in any format (including on any website), please contact the management of Al-Mawrid on info@al-mawrid.org. Currently, this journal or its contents can be uploaded exclusively on Al-Mawrid.org, JavedAhmadGhamidi.com and Ghamidi.net"